



## धर्मप्रांतीय उपासना आयोग, वसई

झावळ्यांचा रविवार

२८ मार्च २०२१

श्रद्धावंतांच्या प्रार्थना

**धर्मगुरु :** माझ्या बंधुभगिनीनो, आपण पापी असतानाही देवपित्याने आपल्या परम प्रेमाखातर आपल्या एकुलत्या एक पुत्राला आपला न्याय करण्यासाठी नव्हे तर आपले तारण करण्यासाठी या जगात पाठविले. ह्या प्रेमल पित्याला धन्यवाद देऊन ग्रिस्तासह एकनिष्ठेने आपण त्याच्याकडे प्रार्थना करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चिविशेष फेलिक्स, धर्मगुरु व व्रतस्थ ह्यांनी प्रभूच्या प्रेमाचा व शांतीचा संदेश देऊन आपणांस परमेश्वराच्या जवळ येण्यास मार्गदर्शन करावे म्हणून आपण प्रार्थना करू या.
२. आजच्या दिवशी प्रभू येशू आपल्या राजवैभवात जेस्सलेम नगरी प्रवेश करतो. लोक हर्षनि व आनंदाने राज्यांच्या राजाचे भव्य दिव्य स्वागत करतात. प्रभूच्या सामर्थ्यशाली वैभवाचा ह्या पवित्र आठवड्यात आपणास जवळून अनुभव घेता यावा म्हणून आपण प्रार्थना करू या.
३. या पवित्र आठवड्यात आपणास परमेश्वराच्या सानिध्यात अधिकाधिक वेळ घालविता यावा व त्याद्वारे स्वतःच्या जीवनावर सखोल चिंतन करता यावे म्हणून आपण प्रार्थना करू या.
४. ईश्वरी प्रेमाच्या ओलाव्याने अनेकाच्या खडकाळ जीवनात आशेचा मळा फुलविण्यास व त्यांचे जीवन मुजलाम सुफलाम करण्यास आपल्याला ईश्वरी प्रेरणा लाभावी, कोरोना विषाणूपासून तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतुंसाठी प्रार्थना करू या.

**धर्मगुरु :** हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.